
श्रीः 
श्रीमते रामानुजाय नमः 


॥ श्री संक्षेपरामायणस्‌ ॥ 


श्रीमान्‌ वेङ्कटनाथार्यः कवितार्किककेसरी। 
वेदान्ताचार्यवर्यो मे सन्निधत्तां सदा हृदि॥ 


॥ श्रीमद्रामायण पठनोपक्रमे अनुसन्धेयाः श्लोकाः ॥ 


रामानुज दयापात्रं ज्ञानवैराग्य भूषणम्‌। 
श्रीमड़ेङ्कटनाथार्यं वन्दे वेन्दान्तदेशिकम्‌॥ १॥ 


लक्ष्मीनाथसमारम्भां नाथयामुनमध्यमाम्‌। 
अस्मदाचार्यपर्यन्तां वन्दे गुरुपरंपराम्‌॥ २॥ 


यो नित्यमच्युतपदाम्बुज युग्मरु क्म 
व्यामोहतस्तदितराणि तृणायमैने। 

अस्मदग्रोर्भगवतोस्य दयैकसिन्धोः 
रामानुजस्य चरणौ शरण प्रपदो॥ ३॥ 


माता पिता युवतयस्तनया विभूतिः 

सर्वं यदेव नियमेन मदन्वयानाम्‌। 
आद्यस्य नः कुलपतेर्वकुळामिरामं 

श्रीमत्‌ तदङ्घ्रियुगळ प्रणमामि मूर्ध्ना॥ ४॥ 


भूतं सर्च महदाह्मय भट्टनाथ 

श्रीमक्तिसार कुलशेखर योगिवाहान्‌। 
भक्ताङ्घ्रिरेणु परकाल यतीन्द्र मिश्रान्‌ 

श्रीमत्‌ पराङ्कुशमुनिं प्रणतोस्मिनित्यम्‌॥ ५॥ 


पितामहस्यापि पितामहाय प्राचेतसादेश फलप्रदाय। 


श्रीभाष्यकारोत्तम देशिकाय श्रीशैल पूर्णाय नमो नमस्तात्‌॥ ६ ॥ 


श्री संक्षेपरामायणस्‌ 


शुक्लाम्बरधरं विष्णुं शशिवर्णं चतुर्भूजम्‌। 
प्रसन्नवदनं ध्यायेत्‌ सर्वविज्ञोपशान्तये॥ ७॥ 


यस्य ड्विरिदवक्त्राव्याः पारिषद्याः परः शतम्‌। 
विज्जं निघ्नन्ति सततं विष्वक्सेनं तमाश्रये॥ ८ ॥ 


ज्ञानानन्दमयं देवं निर्मलस्फटिकाकृतिम्‌। 
आधार सर्वविद्यानां हयग्रीवमुपास्महे॥ ९ ॥ 


कुजन्तं रामरामेति मधुरं मधुराक्षरम्‌। 
आरूह्य कविताशाखां वन्दे वाल्मीकिकोकिलम्‌॥ १०॥ 


वाल्मीकेर्मुनिसिंहस्य कवितावनचारिणः। 
शृण्वन्‌ रामकथानादं को न याति परां गतिम्‌॥ ११॥ 


यः पिबन्‌ सततं रामचरितामृतसागरम्‌। 
अतृप्तस्तं मुनिं वन्दे प्राचोतसमकल्मषम्‌॥ १२॥ 


गोष्पदीकृतवाराशिं मशकीकृतराक्षसम्‌। 
रामायणमहामालारलं वन्देऽनिलात्मजम्‌॥ १३॥ 


अञ्जनानन्दनं वीरं जानकीशोकनाशनम्‌। 
कपीशमक्षहन्तारं वन्दे लङ्काभयङ्करम्‌॥ १४॥ 


मनोजवं मारुततुल्यवेगं जितेन्द्रियं बुद्धिमता वरिष्ठम्‌। 
वातात्मजं वानरयूथमुख्यं श्रीरामदूतं शिरसा नमामि॥ १४॥ 


उल्लङ्घ्य सिन्धोः सलिलं सलीलं यः शोकवह्लिं जनकात्मजायाः। 
आदाय तेनेव ददाह लङ्का नमामि तं प्राञ्ञलिराञ्जनेयम्‌॥ १६॥ 


आञ्जनेयमतिपाटलाननं काञ्चनाद्रि कमनीयविग्रहम्‌। 
पारिजात तरुमूल वासिनं भावयामि पवमाननन्दनम्‌॥ १७॥ 


यत्र यत्र रघुनाथकीर्तनं तत्र तत्र कृतमस्तकाञ्जलिम्‌। 
बाष्पवारिपरिपूर्णलोचनं मारुतिं नमत राक्षसान्तकम्‌॥ १८॥ 

वेदवेदो परे पुसि जाते दशरथात्मजे। 
वेदः प्राचेतसा दासीत्‌ साक्षात्‌ रामायणात्मना॥ १९॥ 


चरितं रघुनाथस्य शतकोटि प्रविस्तरम्‌। 
एकैकमक्षर प्रोक्त महापातकनाशनम्‌॥ २०॥ 


शृण्वन्‌ रामायणं भक्त्या यः पादं पदमेव वा। 
स याति ब्रह्मणः स्थानं ब्रह्मणा पूज्यते सदा॥ २१॥ 


वाल्मीकि गिरि संभूता रामसागर गामिनी। 
पुनाति भुवनं पुण्या रामायण महानदी॥ २२॥ 


श्रोकसारसमाकीर्णं सर्गकल्लोलसङ्कुलम्‌। 
काण्डग्राह महामीन वन्दे रामायणार्णवम्‌॥ २३॥ 


यः कर्णाञ्ञलि संपुटेरहरहः संयक्‌ पिबत्यादरात्‌ 
वाल्मीकेर्वदनारविन्द गळितं रामायणाख्यं मधु। 

जन्म व्याधि जरा विपत्ति मरणैरत्यन्त सोपद्रवं 
संसारं स विहाय गच्छति पुमान्‌ विष्णोः पदम्‌ शाश्चतम्‌॥ २४ ॥ 


तदुपगत समास सन्धियोगम्‌ सममधुरोपनतार्थ वाक्य बद्धम्‌। 
रघुवर चरितं मुनिप्रणीतम्‌ दशशिरसञ्च वधम्‌ निशामयध्वम्‌॥ २४॥ 


श्रीराघवं दशरथात्मजमप्रमेयं 

सीतापतिं रघुकृलान्वयरलदीपम्‌। 
आजानुबाहमरविन्द दळायताक्षम्‌ 

रामं निशाचरविनाशकरं नमामि॥ २६॥ 


वैदेहीसहितं सुरद्रुमतले हैमे महामण्डपे 
मध्येपुष्पकमासने मणिमये वीरासने सुस्थितम्‌। 
अग्रे वाचयति प्रभञ्जनसुते तत्त्वं मुनिभ्यः परं 
व्याख्यान्तं भरतादिभिः परिवृतं रामं भजे श्यामलम्‌॥ २७॥ 

आपदामपहर्तारं दातारं सर्वसंपदाम्‌। 
लोकामिरामं श्रीरामं भूयो भूयो नमाम्यहम्‌॥ २८॥ 


धर्मात्मा सत्यसन्धश्च रामो दाशरथिर्यदि। 
पौरुषेचा५प्रतिद्दन्हः शरैनं जहि रावणिम्‌॥ २९॥ 


तपः स्वाध्यायनिरतं तपस्वी वास्विदा वरम्‌। 
नारदं परिपप्रच्छ वाल्मीकिर्मुनिपुङ्गवम्‌॥ ३०॥ 


श्रीरघुनन्दन परब्रह्मणे नमः 


॥ अथ श्री संक्षेपरामायण प्रारभः॥ 


तपः स्वाध्यायनिरतं तपस्वी वास्विदा वरम्‌। 
नारदं परिपप्रच्छ वाल्मीकिर्मुनिपुङ्गवम्‌॥ १॥ 


को न्वस्मिन्‌ साम्प्रतं लोके गुणवान्‌ कश्च वीर्यवान्‌। 
घर्मज्ञञ्च कृतज्ञश्च सत्यवाक्यो दुढव्रतः॥ २॥ 


चारित्रेण च को युक्तः सर्वभूतेषु को हितः। 
विद्वान्‌ कः कःसमर्थञ्च कञ्चैकप्रियदर्शनः॥ ३॥ 


आत्मवान्‌ को जितक्रोधो द्युतिमान्‌ कोऽनसूयकः। 
कस्य बिभ्यति देवाच जातरोषस्य संयुगे॥ ४ ॥ 


एतदिच्छाम्यहं श्रोतु परं कौतूहलं हि मे। 
महर्षे त्वं समर्थोऽसि ज्ञातुमेवंविधं नरम्‌॥ ४॥ 


श्रुत्वा चैतत्रिलोकञ्ञो वाल्मीकेर्नारदो वचः। 
श्रूयतामिति चामन्त्र्य प्रहृष्टो वाक्यमब्रवीत्‌॥ ६॥ 


बहवो दुर्लमाख्चैव ये त्वया कीर्तिता गुणाः। 
मुने वक्ष्याम्यहं बुद्ध्वा तैर्युक्तः श्रूयतां नरः॥ ७॥ 

इक्ष्वाकृवंशप्रभवो रामो नाम जनैः श्रुतः। 
नियतात्मा महावीर्यो द्युतिमान्‌ धृतिमान्‌ वशी॥ ८॥ 


बुद्धिमान्‌ नीतिमान्‌ वाग्मी श्रीमाञ्छत्रुनिबर्हणः। 
विपुलांसो महाबाहः कम्बुग्रीवो महाहनुः॥ ९॥ 


महोरस्को महेष्वासो गूढजत्रुररिन्दमः। 
आजानुबाहः सुशिराः सुललाटः सुविक्रमः॥ १०॥ 


समः समविभक्ताङ्गः स्निग्धवर्णः प्रतापवान्‌। 
पीनवक्षा विशालाक्षो लक्ष्मीवाञ्छुभलक्षणः॥ ११॥ 


धर्मज्ञः सत्यसन्धश्च प्रजानां च हिते रतः। 
यशस्वी ज्ञानसम्पन्नः शुचिर्वश्यः समाधिमान्‌॥ १२॥ 


प्रजापतिसमः श्रीमान्‌ धाता रिपुनिषूदनः। 
रक्षिता जीवलोकस्य धर्मस्य परिरक्षिता॥ १३॥ 


रक्षिता स्वस्य धर्मस्य स्वजनस्य च रक्षिता। 
वेढवेदाङ्गतत्त्वज्ञो धनुर्वेदे च निष्ठितः॥ १४॥ 


सर्वशास्त्रार्थतत्त्वजः स्मृतिमान्‌ प्रतिभानवान्‌। 
सर्वलोकप्रियः साधुरदीनात्मा विचक्षणः॥ १४॥ 


सर्वदाभिगतः सद्भिः समुद्र इव सिन्धुभिः। 
आर्यः सर्वसमश्चैव सदैव प्रियदर्शनः॥ १६॥ 


स च सर्वगुणोपेतः कौसल्यानन्दवर्धनः। 
समुद्र इव गाम्भीर्ये धैर्येण हिमवानिव॥ १७॥ 


विष्णुना सदृशो वीर्ये सोमवत्त्रियदर्शनः। 
कालाग्निसदृशः क्रोधे क्षमया पृथिवीसमः॥ १८॥ 


धनदेन समस्त्यागे सत्ये धर्म इवापरः। 
तमेवं गुणसम्पन्नं रामं सत्यपराक्रमम्‌॥ १९॥ 

ज्येष्ठ श्रेष्ठगुणैर्युक्त प्रियं दशरथः सुतम्‌। 
प्रकृतीनां हितैर्युक्त प्रकृतिप्रियकाम्यया॥ २० ॥ 


यौवराज्येन संयोक्तुमैच्छत्‌ प्रीत्या महीपतिः। 
तस्यामिषेकसम्भारान्‌ दृष्ट्रा भार्याथ केकयी॥ २१ ॥ 


पूर्व दत्तवरा देवी वरमेनमयाचत। 
विवासनं च रामस्य भरतस्यामिषेचनम्‌॥ २२॥ 


स सत्यवचनाद्‌ राजा धर्मपाशेन संयतः। 
विवासयामास सुतं रामं दशरथः प्रियम्‌॥ २३॥ 


स जगाम वनं वीरः प्रतिज्ञामनुपालयन्‌। 
पितुर्वचननिर्देशात्‌ कैकेय्याः प्रियकारणात्‌॥ २४॥ 


ते व्रजन्तं प्रियो भ्राता लक्ष्मणोऽनुजगाम ह। 
स्नेहाद्‌ विनयसम्पन्ञः सुमित्रानन्दवर्धनः॥ २४॥ 


भ्रातरं दयितो भ्रातुः सौश्रात्रमनुदर्ञयन्‌। 
रामस्य दयिता मार्या नित्यं प्राणसमा हिता॥ २६॥ 


जनकस्य कुले जाता देवमायेव निर्मिता। 
सर्वलक्षणसम्पन्ना नारीणामुत्तमा वधूः॥ २७॥ 


सीताप्यनुगता रामं शशिनं रोहिणी यथा। 
पौरैरनुगतो दुरं पित्रा दशरथेन च॥ २८॥ 


शृङ्गवेरपुरे सूतं गङ्गाकूले व्यसर्जयत्‌। 
गुहमासाद्य धर्मात्मा निषादाधिपतिं प्रियम्‌॥ २९ ॥ 


गुहेन सहितो रामो लक्ष्मणेन च सीतया। 
ते वनेन वनं गत्वा नदीस्तीर्त्वा बहूदकाः ॥ ३०॥ 


चित्रकुटमनुप्राप्य भरद्वाजस्य शासनात्‌। 
रम्यमावसथं कृत्वा रममाणा वने त्रयः॥ ३१॥ 

देवगन्धर्वसङ्काशास्तत्र ते न्यवसन्‌ सुखम्‌। 
चित्रकूटं गते रामे पुत्रशोकातुरस्तदा॥ ३२॥ 


राजा दशरथः स्वर्ग जगाम विलपन्‌ सुतम्‌। 
गते तु तस्मिन्‌ भरतो वसिष्ठप्रमुखैर्द्िजेः॥ ३३॥ 


नियुज्यमानो राज्याय नेच्छद्‌ राज्यं महाबलः। 
स जगाम वनं वीरो रामपादप्रसादकः॥ 3४ ॥ 


गत्वा तु स महात्मानं रामं सत्यपराक्रमम्‌। 
अयाचद्‌ भ्रातरं राममार्यभावपुरस्कृतः॥ ३४॥ 


त्वमेव राजा धर्मज्ञ इति रामं वचोऽब्रवीत्‌। 
रामोऽपि परमोदारः सुमुखः सुमहायशाः॥ ३६॥ 


न चैच्छत्‌ पितुरादेशाद्‌ राज्यं रामो महाबलः। 
पादुके चास्य राज्याय न्यासं दत्त्वा पुनः पुनः॥ ३७॥ 


निवर्तयामास ततो भरतं भरताग्रजः। 
स काममनवाप्यैव रामपादावुपस्पृशन्‌॥ ३८॥ 


नन्दिग्रामेऽकरोद्‌ राज्यं रामागमनकाङ्क्षया। 
गते तु भरते श्रीमान्‌ सत्यसन्धो जितेन्द्रियः॥ ३९ ॥ 


रामस्तु पुनरालक्ष्य नागरस्य जनस्य च। 
तत्रागमनमेकाग्रो दण्डकान्‌ प्रविवेश ह॥ ४०॥ 


प्रविश्य तु महारण्यं रामो राजीवलोचनः। 
विराधं राक्षसं हत्वा शरभङ्गं ददर्श ह॥ ४१॥ 


सुतीक्ष्णं चाप्यगस्त्यं च अगस्त्यख्रातरं तथा। 
अगस्त्यवचनाच्चैव जग्राहैन्द्रं शरासनम्‌॥ ४२॥ 


खङ्गं च परमप्रीतस्तूणी चाक्षयसायको। 
वसतस्तस्य रामस्य वने वनचरैः सह॥ ४३॥ 

ऋषयोऽभ्यागमन्‌ सर्वे वधायासुररक्षसास्‌। 
स तेषां प्रतिशुश्राव राक्षसानां तदा वने॥ ४४॥ 


प्रतिज्ञातथ रामेण वधः संयति रक्षसाम्‌। 
ऋषीणामञ्जिकल्पाना दण्डकारण्यवासिनाम्‌॥ ४४॥ 


तेन तत्रैव वसता जनस्थाननिवासिनी। 
विरूपिता शूर्पणखा राक्षसी कामरूपिणी॥ ४६॥ 


ततः भूर्पणखावाक्यादुव्युक्तान्‌ सर्वराक्षसान्‌। 
खरं त्रिशिरसं चैव दुषण चैव राक्षसम्‌॥ ४७॥ 


निजघान रणे रामस्तेषां चैव पदानुगान्‌। 


वने तस्मिन्‌ निवसता जनस्थाननिवासिनाम्‌॥ ४८॥ 


रक्षसां निहतान्यासन्‌ सहस्त्राणि चतुर्दश। 
ततो ज्ञातिवधं श्रृत्वा रावणः क्रोधमूर्च्छितः॥ ४९ ॥ 


सहायं वरयामास मारीचं नाम राक्षसम्‌। 
वार्यमाणः सुबहशो मारीचेन स रावणः॥ ४०॥ 


न विरोधो बलवता क्षमो रावण तेन ते। 
अनादृत्य तु तद्ठाक्यं रावणः कालचोदितः॥ ५१ ॥ 


जगाम सहमारीचस्तस्याश्रमपदं तदा। 
तेन मायाविना दूरमपवाह्य नृपात्मजौ॥ ४२॥ 


जहार भार्या रामस्य गृध्रं हत्वा जटायुषम्‌। 
गृ्नं च निहतं दृष्ट्वा हृतां श्रुत्वा च मैथिलीम्‌॥ ४३3 ॥ 


राघवः शोकसन्तप्तो विललापाकुलेन्द्रियः। 
ततस्तेनैव शोकेन गृध्रं दग्ध्वा जटायुषम्‌॥ ४४ ॥ 


मार्गमाणो वने सीतां राक्षसं सन्ददर्श ह। 
कबन्धं नाम रूपेण विकृतं घोरदर्शनम्‌॥ ४४॥ 

तं निहत्य महाबाहर्ददाह स्वर्गतश्च सः। 
स चास्य कथयामास शबरीं धर्मचारिणीम्‌॥ ४६ ॥ 


श्रमणां धर्मनिपुणाममिगच्छेति राघव। 
सोऽभ्यगच्छन्महातेजाः शबरीं शन्रुसूदनः॥ ४७ ॥ 


शबर्या पूजितः सम्यग्‌ रामो दशरथात्मजः। 
पम्पातीरे हनुमता सङ्गतो वानरेण ह॥ ४८॥ 


हनुमढ़चनाच्चैव सुग्रीवेण समागतः। 
सुग्रीवाय च तत्सर्वं शंसद्रामो महाबलः॥ ४९ ॥ 


आदितस्तद्‌ यथावृत्तं सीतायाश्च विशेषतः। 
सुग्रीवश्चापि तत्सर्व श्रृत्वा रामस्य वानरः॥ ६०॥ 


चकार सख्यं रामेण प्रीतस्रैवाञ्निसाक्षिकम्‌। 
ततो वानरराजेन वैरानुकथनं प्रति॥ ६१॥ 


रामायावेदितं सर्वं प्रणयाद्‌ दुःखितेन च। 
प्रतिज्ञातं च रामेण तदा वालिवधं प्रति॥ ६२॥ 


वालिनञ्च बलं तत्र कथयामास वानरः। 
सुग्रीवः शङ्कितश्चासीन्नित्यं वीर्येण राघवे॥ ६३ ॥ 


राघवप्रत्ययार्थ तु दुन्दुभेः कायमृत्तमम्‌। 
दर्शयामास सुग्रीवो महापर्वतसन्निभम्‌॥ ६४ ॥ 


उत्स्मयित्वा महाबाहः प्रेक्ष्य चास्थि महाबलः। 
पादाङ्गुष्ठेन चिक्षेप सम्पूर्ण दशयोजनम्‌॥ ६४॥ 


बिमेद च पुनस्तालान्‌ सप्तेकेन महेषुणा। 
गिरिं रसातलं चैव जनयन्‌ प्रत्ययं तदा॥ ६६ ॥ 


ततः प्रीतमनास्तेन विश्वस्तः स महाकपिः। 
किष्किन्धां रामसहितो जगाम च गुहां तदा॥ ६७॥ 

ततोऽगर्जद्धरिवरः सुग्रीवो हेमपिङ्गळः। 
तेन नादेन महता निर्जगाम हरीश्वरः॥ ६८ ॥ 


अनुमान्य तदा तारां सुग्रीवेण समागतः। 
निजघान च तत्रैनं शरेणैकेन राघवः॥ ६९ ॥ 


ततः सुग्रीववचनाद्धत्वा वालिनमाहवे। 
सुग्रीवमेव तद्राज्ये राघवः प्रत्यपादयत्‌॥ ७०॥ 


स च सर्वान्‌ समानीय वानरान्‌ वानरर्षभः। 
दिशः प्रस्थापयामास दिदृक्षुर्जनकात्मजाम्‌॥ ७१॥ 


ततो गृध्रस्य वचनात्‌ सम्यातेर्हनुमान्‌ बली। 
शतयोजनविस्तीर्णं पुप्लुवे लवणार्णवम्‌॥ ७२॥ 


तत्र लङ्कां समासाद्य पुरीं रावणपालिताम्‌। 
ददर्श सीतां ध्यायन्तीमशोकवनिकां गताम्‌॥ ७३॥ 


निवेदयित्वाभिज्ञानं प्रवृत्तिं विनिवेद्य च। 
समाश्वास्य च वैदेहीं मर्दयामास तोरणम्‌॥ ७४॥ 


पञ्च सेनाग्रगान्‌ हत्वा सप्त मन्न्रिसुतानपि। 
शूरमक्षं च निष्पिष्य ग्रहणं समुपागमत्‌॥ ७५ ॥ 


अस्त्रेणोन्मुक्तमात्मानं ज्ञात्वा पैतामहाद वरात्‌। 
मर्षयन्‌ राक्षसान्‌ वीरो यन्त्रिणस्तान्‌ यदृच्छया॥ ७६॥ 


ततो दग्ध्वा पुरीं लङ्कामृते सीतां च मैथिलीम्‌। 
रामाय प्रियमाख्यातुं पुनरायान्महाकपिः॥ ७७॥ 


सोऽभिगम्य महात्मान कृत्वा राम प्रदक्षिणम्‌। 
न्यवेदयदमेयात्मा दृष्टा सीतेति तत्त्वतः॥ ७८॥ 


ततः सुग्रीवसहितो गत्वा तीरं महोदधेः। 
समुद्रं क्षोभयामास शरैरादित्यसन्निमैः॥ ७९ ॥ 

दर्शयामास चात्मानं समुद्रः सरितां पतिः। 
समुद्रवचनाच्चैव नलं सेतुमकारयत्‌॥ ८०॥ 


तेन गत्वा पुरीं लङ्कां हत्वा रावणमाहवे। 
रामः सीतामनुप्राप्य परां व्रीडामुपागमत्‌॥ ८१॥ 


तामुवाच ततो रामः परुषं जनसंसदि। 
अमृष्यमाणा सा सीता विवेश ज्वलनं सती॥ ८२॥ 


ततोऽम्निवचनात्‌ सीतां ज्ञात्वा विगतकल्मषाम्‌। 
कर्मणा तेन महता त्रैलोक्यं सचराचरम्‌॥ ८३॥ 


सदेवर्षिगणं तुष्टं राघवस्य महात्मनः। 
बभौ रामः सम्प्रहृष्टः पूजितः सर्वदैवतैः॥ ८४॥ 


अमिषिच्य च लङ्कायां राक्षसेन्द्रं विभीषणम्‌। 
कृतकृत्यस्तदा रामो विज्वरः प्रमुमोद ह॥ ८४॥ 


देवताभ्यो वरं प्राप्य समुत्थाप्य च वानरान्‌। 
अयोध्या प्रस्थितो रामः पुष्पकेण सुहृदवृतः॥ ८६॥ 


भरद्वाजाश्रमं गत्वा रामः सत्यपराक्रमः। 
भरतस्यान्तिके रामो हनूमन्तं व्यसर्जयत्‌॥ ८७॥ 


पुनराख्यायिकां जल्पन्‌ सुग्रीवसहितस्तदा। 
पुष्पक तत्‌ समारुह्य नन्दिग्रामं ययौ तदा॥ ८८ ॥ 


नन्दिग्रामे जटां हित्वा भ्रातृमिः सहितोऽनघः। 
रामः सीतामनुप्राप्य राज्यं पुनरवाप्तवान्‌॥ ८९॥ 


प्रहृष्टोमुदितो लोकस्तुष्टः पुष्टः सुधार्मिकः। 
निरामयो ह्यारोगश्च दुर्मिक्षमयवर्जितः॥ ९०॥ 


न पुत्रमरणं किञ्चिद्‌ द्रक्ष्यन्ति पुरुषाः क्वचित्‌। 
नार्यश्चाविधवा नित्यं भविष्यन्ति पतिव्रताः॥ ९१॥ 

न चाग्रिजं भयं किञ्चिन्नाप्सु मञ्जन्ति जन्तवः। 
न वातजं भयं किञ्चिन्नापि ज्वरकृतं तथा॥ ९२॥ 


न चापि क्षुद्भयं तत्र न तस्करभयं तथा। 
नगराणि च राष्ट्राणि धनधान्ययुतानि च॥ ९३॥ 


नित्यं प्रमुदिताः सर्वे यथा कृतयुगे तथा। 
अश्वमेधशतैरिष्ट्रा तथा बहसुवर्णकैः॥ ९४॥ 


गवां कोट्ययृतं दत्त्वा विद्ृद्भ्यो विधिपूर्वकम्‌। 
असङ्ख्येयं धनं दत्त्वा ब्राह्मणेभ्यो महायशाः॥ ९७॥ 


राजवंशाञ्छतगुणान्‌ स्थापयिष्यति राघवः। 
चातुर्वर्ण्यं च लोकेऽस्मिन्‌ स्वे स्वे धर्मे नियोक्ष्यति॥ ९६॥ 


दशवर्षसहस्त्राणि दशवर्षशतानि च। 
रामो राज्यमुपासित्वा ब्रह्मलोक प्रयास्यति॥ ९७॥ 


इदं पवित्रं पापञ्च पुण्यं वेदैश्च सम्मितम्‌। 
यः पठेद्‌ रामचरितं सर्वपापैः प्रमुच्यते॥ ९८॥ 


एतदाख्यानमायुष्यं पठन्‌ रामायणं नरः। 
सपुत्रपौत्रः सगणः प्रेत्य स्वर्ग महीयते॥ ९९॥ 


पठन्‌ द्विजो वागृषभत्वमीयात्‌ 

स्यात्‌ क्षत्रियो भूमिपतित्वमौयात्‌। 
वणिज्जनः पण्यफलत्वमीया- 

ज्जनश्च शूद्रोऽपि महत्त्वमीयात्‌॥ १००॥ 


॥ श्रीमद्रामायण पारायण समापने अनुसन्धेय श्लोकक्रमः ॥ 


एवमेतत्पुरावृत्तमाख्यानं भद्रमस्तु वः। 
प्रव्याहरत विस्रब्धं बलं विष्णोः प्रवर्धताम्‌॥ १॥ 

लाभस्तेषां जयस्तेषां कुतस्तेषां पराभवः। 
येषामिन्दीवरऽयामो हृदये सुप्रतिष्ठितः॥ २॥ 


काले वर्षतु पर्जन्यः पृथिवी सस्यशालिनी। 
देशोऽयं क्षोभरहितो ब्राह्मणाः सन्तु निर्भयाः॥ ३॥ 


कावेरी वर्धतां काले काले वर्षतु वासवः। 
श्रीरङ्गनाथो जयतु श्रीरङ्गश्रीश्च वर्धताम्‌॥ ४ ॥ 


स्वस्ति प्रजाभ्यः परिपालयन्तां 

न्याय्येन मार्गेण महीं महीशाः। 
गोब्राह्मणेभ्यः शुभमस्तु नित्यं 

लोकाः समस्ताः सुखिनो भवन्तु॥ ४॥ 


मङ्गळ कोसलेन्द्राय महनीयगुणाब्धये। 
चक्रवर्तितनूजाय सार्वभौमाय मङ्गळम्‌॥ ६॥ 


वेदवेदान्तवेद्याय मेघश्यामल मूर्तये। 
पुसां मोहनरूपाय पुण्यश्लोकाय मङ्गळम्‌॥ ७॥ 


विश्वामित्रान्तरङ्गाय मिथिलानगरीपतेः। 
भाग्यानां परिपाकाय भव्यरूपाय मङ्गळम्‌॥ ८॥ 


पितृभक्ताय सततं श्रातृमिः सह सीतया। 
नन्दिताखिललोकाय रामभद्राय मङ्गळम्‌॥ ९॥ 


त्यक्तसाकेतवासाय चित्रकूटविहारिणे। 
सेव्याय सर्वयमिनां धीरोदाराय मङ्गळम्‌॥ १०॥ 


सौमित्रिणा च जानक्या चापबाणासिधारिणे। 
संसेव्याय सदा भक्त्या स्वामिने मम मङ्गळम्‌॥ ११॥ 


दण्डकारण्यवासाय खण्डितामरशत्रवे। 
गृध्रराजाय भक्ताय मुक्तिदायास्तु मङ्गळम्‌॥ १२॥ 

सादरं शबरीदत्तफलमूलामिलाषिणे। 
सौलभ्यपरिपूर्णाय सत्त्वोद्रिक्ताय मङ्गळम्‌॥ १३॥ 


हनुमत्समवेताय हरीशाभीष्टदायिने। 
वालिप्रमथनायास्तु महाधीराय मङ्गळम्‌॥ १४॥ 


श्रीमते रघुवीराय सेतूल्लङ्खितसिन्धवे। 
जितराक्षसराजाय रणधीराय मङ्गळम्‌॥ १४॥ 


आसाद्य नगरीं दिव्याम्‌ अभिषिक्ताय सीतया। 
राजाधिराजराजाय रामभद्राय मङ्गळम्‌॥ १६॥ 


मङ्गळाशासनपरैर्मदाचार्यपुरोगमैः। 
सर्वैश्च पूर्वैराचार्यैः सत्कृतायास्तु मङ्गळम्‌॥ १७॥ 


कायेन वाचा मनसेन्द्रियैर्वा 
बुद्धया 5 5 त्मना वा प्रकृतेः स्वभावात्‌। 

करोमि यद्यत्‌ सकलं परस्मै 
नारायणायेति समर्पयामि॥ १८॥ 


॥ इति श्री संक्षेप रामायणं संपूर्णम्‌ ॥ 


कवितार्किकसिंहाय कल्याणगुणञ्ञालिने। 
श्रीमते वेङ्कटेशाय वेदान्तगुरवे नमः॥ 

